

स्मशानभूमीमध्ये कोवीड-१९ च्या संसर्गामुळे  
वाढत असलेल्या मृतदेहांच्या ज्वलनामुळे,  
उत्सर्जित होत असलेल्या धुरामुळे होत  
असलेल्या प्रदूषणाबाबत योग्य यंत्रणा तयार  
करण्यासाठी समिती स्थापन करणेबाबत.

महाराष्ट्र शासन,  
पर्यावरण व वातावरणीय बदल विभाग  
शासन निर्णय क्र.न्यायाप्र-२०२१/प्र.क्र.२७/तां.क.१२.  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२  
दिनांक : २५ जून, २०२१

**वाचा :** मा.उच्च न्यायालय, मुंबई खंडपीठाने जनहित याचिका (स्टॅम्प) क्र.१०५१२/२०२१ विक्रांत  
लाटकर विरुद्ध पुणे महानगरपालिका व इतर सोबत जनहित याचिका (स्टॅम्प)  
क्र.१०८६२/२०२१ -आनंदबाग को-ऑप. सोसायटी व इतर विरुद्ध पुणे महानगरपालिका व  
इतर मध्ये दिनांक २७/०५/२०२१ अन्वये दिलेले आदेश.

**प्रस्तावना :**

श्रीविक्रांत लाटकर व आनंदबाग को-ऑप. सोसायटी व इतर यांनी पुणे शहराच्या मध्यभागी  
असलेल्या स्मशानभूमीमध्ये कोवीड-१९ च्या संसर्गामुळे वाढत असलेल्या मृतदेहांच्या ज्वलनामुळे  
सदर स्मशानभूमीमध्ये असलेल्या अपुऱ्या सुविधांमुळे, उत्सर्जित होत असलेल्या धुरामुळे होत  
असलेल्या प्रदूषणाबाबत मा.उच्च न्यायालय, मुंबई खंडपीठासमोर पुणे महानगरपालिका व इतर  
यांचेविरुद्ध जनहित याचिका (स्टॅम्प) क्र.१०५१२/२०२१ व जनहित याचिका (स्टॅम्प)  
क्र.१०८६२/२०२१ दाखल केलेल्या आहेत.

सदर याचिकांमध्ये मा.उच्च न्यायालय, मुंबई खंडपीठाने दिनांक २७/०५/२०२१ रोजीच्या  
आदेशानुसार राज्य शासनास स्मशानभूमीतून निघणारे उत्सर्जन / धूर नियंत्रित करण्यासाठी योग्य  
यंत्रणा तयार करण्यासाठी समिती स्थापन करण्याबाबत आदेश दिलेले आहेत.

**शासन निर्णय :**

मा.उच्च न्यायालय, मुंबई खंडपीठाने दिनांक २७/०५/२०२१ रोजीच्या आदेशानुसार,  
खालील समिती स्थापन करण्यात येत आहे.

- |   |                |
|---|----------------|
| १. श्री एस.सी.कोल्लुर,<br>तांत्रिक सल्लागार, हवा प्रदूषण नियंत्रण कक्ष,<br>मप्रनि मंडळ, मुंबई | सदस्य          |
| २. मुंबई महानगरपालिकेचे प्रतिनिधी   | सदस्य          |
| ३. पुणे महानगरपालिकेचे प्रतिनिधी  | सदस्य          |
| ४. प्रादेशिक अधिकारी, म.प्र.नि. मंडळ, पुणे  | सदस्य          |
| ५. प्रादेशिक अधिकारी, म.प्र.नि. मंडळ, मुंबई   | निमंत्रक सदस्य |

सदर समितीच्या कार्यकक्षा खालीलप्रमाणे राहतील :-

१. सदर समितीने श्री विक्रांत लाटकर यांनी मा.राष्ट्रीय हरीत लवादासमोर दाखल केलेल्या अर्ज क्र.२१/२०२० मध्ये पारित करण्यात आलेल्या आदेशांचे तसेच या संदर्भात मा.राष्ट्रीय हरीत लवादाने दिलेल्या विषयांचा अभ्यास करावा.
२. स्मशानभूमीतून निघणारे उत्सर्जन / धूर नियंत्रित करण्यासाठी योग्य यंत्रणा तयार करण्यासाठी कार्यप्रणाली तयार करावी.
३. सदर समितीने त्यांचा अहवाल तीन महिन्यात मा.उच्च न्यायालयाच्या मुंबई खंडपीठासमोर सादर करावा.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून, त्याचा सांकेतांक २०२१०६२५१४४२०९७३०४ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने

( मनोहर बंदपट्टे )  
अवर सचिव, महाराष्ट्र शासन